

**15 -ാം കേരള നിയമസഭ**

**3 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 394**

**01-11-2021 - ൽ മറുപടിയ്ക്ക്**

**നൈപുണ്യ വികസന, പരിശീലന പരിപാടികൾ**

ചോദ്യം	ഉത്തരം
<p align="center"><b>ഡോ.കെ.ടി.ജലീൽ, ശ്രീ എം രാജഗോപാലൻ, ശ്രീ കെ.കെ. രാമചന്ദ്രൻ, ശ്രീ കെ. പ്രേംകുമാർ</b></p>	<p align="center"><b>Shri V Sivankutty (പൊതുവിദ്യാഭ്യാസ-തൊഴിൽ വകുപ്പ് മന്ത്രി)</b></p>
<p>(എ) ആഗോള തലത്തിൽ തൊഴിൽ സാധ്യതകൾ പ്രയോജനപ്പെടുത്തുന്നതിനായി സംസ്ഥാനത്തെ തൊഴിലന്വേഷകരെയും വിദ്യാർത്ഥികളെയും സജ്ജരാക്കുന്നതിനായി നടത്തിവരുന്ന വിവിധ നൈപുണ്യ വികസന, പരിശീലന പരിപാടികൾ ഏതൊക്കെയാണ് വിശദമാക്കുമോ;</p>	<p>(എ) നൈപുണ്യവികസന പരിശീലന പരിപാടിയിൽ മുൻപന്തിയിൽ നിൽക്കുന്ന വ്യവസായിക പരിശീലന വകുപ്പ്, ഐ.ടി.ഐകളിൽ നടന്നുവരുന്ന പരമ്പരാഗത കോഴ്സുകളിൽ ഡയറക്ടർ ജനറൽ ഓഫ് ട്രെയിനിംഗ് (ഡിജിറ്റി) വരുത്തുന്ന കാലാനുസൃത മാറ്റങ്ങൾ ഉൾപ്പെടുത്തി പുതിയ കോഴ്സുകൾ അനുവദിക്കുന്നു. എൻ.സി.വി.ടി കോഴ്സുകളിൽ ഉൾപ്പെടുത്തി പുതുതായി അനുവദിച്ച ന്യൂജെ കോഴ്സുകൾ ആരംഭിക്കുക, കിഫ്ബി ഫണ്ട് ഉപയോഗിച്ച് കേരളത്തിലെ 10 ഐടിഐകൾ ഇന്റർ നാഷണൽ നിലവാരത്തിലേക്ക് ഉയർത്തുക, കേന്ദ്ര ഗവൺമെന്റിന്റെ സഹായത്തോടെ നടപ്പിലാക്കി വരുന്ന സ്പെവ് പദ്ധതി നടപ്പിലാക്കുക, ഇന്റർ നാഷണൽ ടെക്നിക്കൽ എക്സ്ചേഞ്ച് പ്രോഗ്രാം വഴി വിദേശത്തുള്ള വിവിധ ട്രെയിനിംഗ് സെന്ററുകളിൽ പരിശീലനം നൽകുക. കരിയർ ഗൈഡൻസിനൊപ്പം സോഫ്റ്റ് സ്കിൽ, കമ്മ്യൂണിക്കേഷൻ സ്കിൽ എന്നിവയിൽ ട്രെയിനിംഗ് നൽകുക, എല്ലാവർഷവും സർക്കാർ സംസ്ഥാന / ജില്ലാ അടിസ്ഥാനത്തിൽ ജോബ് ഫെയർ നടത്തുക തുടങ്ങിയവയാണ് സംസ്ഥാനത്തെ തൊഴിലന്വേഷകരെയും വിദ്യാർത്ഥികളെയും സജ്ജരാക്കുന്നതിനായി നടത്തിവരുന്ന വിവിധ നൈപുണ്യ വികസന പരിശീലന പരിപാടികൾ. സംസ്ഥാന നൈപുണ്യ വികസന മിഷനെന്ന നിലയിൽ കേരള അക്കാഡമി ഫോർ സ്കിൽസ് എക്സലൻസ് നടപ്പിലാക്കിവരുന്ന നൈപുണ്യ വികസന പദ്ധതികൾ ആഗോളതലത്തിലെ തൊഴിൽ സാധ്യതകൾ കൂടി പ്രയോജനപ്പെടുത്താൻ സഹായിക്കുന്ന തരത്തിലുള്ളവയാണ്. വിവിധ മേഖലകളിൽ, ലളിതവും വേഗത്തിലും കാര്യക്ഷമവുമായി മികവിന്റെ</p>

കേന്ദ്രങ്ങൾ സ്ഥാപിക്കുന്നതിന് ഇന്റർനാഷണൽ സ്കിൽ ട്രെയിനിംഗ് ആന്റ് എംപ്ലോയബിലിറ്റി പ്രോഗ്രാം (iSTEP) എന്ന പേരിൽ ഒരു നവീന പദ്ധതി ആവിഷ്കരിച്ചിട്ടുണ്ട്. ഈ പദ്ധതിയിലൂടെ ലഭ്യമാകുന്ന പ്രൊപ്പോസലുകൾ വിദഗ്ദ്ധ കമ്മിറ്റിയുടെ സൂക്ഷ്മ പരിശോധനയ്ക്കും മൂല്യനിർണ്ണയത്തിനും വിധേയമായതിന്റെ അടിസ്ഥാനത്തിലാണ് പരിശീലന പങ്കാളികളെ തിരഞ്ഞെടുക്കുന്നത്. വിവിധ മേഖലകളിൽ മികവിന്റെ കേന്ദ്രങ്ങൾ ആരംഭിച്ചിട്ടുണ്ട്. ഓയിൽ & റിഗ്, നിർമ്മാണ മേഖല, നസ്റ്റിംഗ്, റിന്യൂബിൾ എന്നർജി, കായികം, ഭാഷ പരിശീലനം തുടങ്ങിയ മേഖലകളിൽ മികവിന്റെ കേന്ദ്രങ്ങൾ കേരളത്തിലെ വിവിധ ജില്ലകളിലായി പ്രവർത്തിച്ചു വരുന്നു. കേന്ദ്ര പദ്ധതിയായ പ്രധാന മന്ത്രി കൗശൽ വികാസ് യോജന (PMKVY) സംസ്ഥാനത്തു നടപ്പിലാക്കുന്നത് സംസ്ഥാന നൈപുണ്യ വികസന മിഷനായ KASE ആണ്. പദ്ധതിയുടെ ഭാഗമായി 126-ഓളം കോഴ്സുകളിൽ നൈപുണ്യപരിശീലനം നൽകിവരുന്നുണ്ട്. KASE നടപ്പിലാക്കുന്ന നൈപുണ്യ പരിശീലന പദ്ധതികളെക്കുറിച്ചുള്ള വിശദാംശങ്ങൾ അനുബന്ധമായി ചേർക്കുന്നു. എംപ്ലോയ്മെന്റ് വകുപ്പ് നടപ്പിലാക്കുന്ന പദ്ധതികൾ എംപ്ലോയബിലിറ്റി സെന്ററുകൾ & കരിയർ ഗൈഡൻസ് സെന്ററുകൾ ആഗോള തലത്തിൽ തൊഴിൽ സാധ്യതകൾ പ്രയോജനപ്പെടുത്തുന്നതിനായി തൊഴിൽ അന്വേഷകരെയും വിദ്യാർത്ഥികളെയും സജ്ജരാക്കുന്നതിനായി എംപ്ലോയ്മെന്റ് വകുപ്പിൽ എംപ്ലോയബിലിറ്റി സെന്ററുകൾ, മോഡൽ കരിയർ സെന്ററുകൾ, കരിയർ ഡെവലപ്മെന്റ് സെന്ററുകൾ, വൊക്കേഷണൽ ഗൈഡൻസ് യൂണിറ്റുകൾ എന്നിവ മുഖേന കരിയർ മാർഗ്ഗനിർദ്ദേശ ക്ലസ്റ്ററുകളും സെമിനാറുകളും തൊഴിൽമേളകളും സംഘടിപ്പിക്കുന്നു. ഇത് കൂടാതെ സ്വകാര്യ മേഖലയിലെ തൊഴിൽ അവസരങ്ങൾ ഉദ്യോഗാർത്ഥികൾക്ക് ലഭ്യമാക്കുവാൻ എംപ്ലോയബിലിറ്റി സെന്ററുകൾ മുഖേന തൊഴിൽ നൈപുണ്യ പരിശീലനങ്ങളും ജോബ് ഡ്രൈവുകളും സംഘടിപ്പിച്ചു വരുന്നു. ഗ്രാമീണ മേഖലയിലെ കുട്ടികൾക്ക് വിദ്യാഭ്യാസമേഖലയിലെയും തൊഴിൽ മേഖലയിലെയും നൂതന പ്രവണതകളെക്കുറിച്ചും കാലാനുസൃതമായി ഉണ്ടാകുന്ന മാറ്റങ്ങളെ കുറിച്ചും അറിവും പരിശീലനവും നൽകി ഉന്നത വിദ്യാഭ്യാസവും അനുയോജ്യമായ തൊഴിലും നേടിയെടുക്കുവാൻ കരിയർ ഡെവലപ്മെന്റ് സെന്ററുകളും പ്രവർത്തിച്ചു വരുന്നു. ഇതിനു പുറമെ കരിയർ ഡെവലപ്മെന്റ്

		<p>സെന്ററുകൾ മുഖേന ധനസ് എന്ന പദ്ധതിയും നടപ്പിലാക്കിവരുന്നു.</p>
<p>(ബി) കഴിഞ്ഞ സർക്കാരിന്റെ കാലം മുതൽ നാളിതുവരെ ഈ മേഖലയിൽ ഉണ്ടായിട്ടുള്ള നേട്ടങ്ങളും പുരോഗതിയും വിലയിരുത്തിയിട്ടുണ്ടോ; വിശദമാക്കുമോ?</p>		<p>(ബി) (ബി) KIIFB ഫണ്ട് ഉപയോഗിച്ച് കേരളത്തിലെ 10 ഐ.ടി.ഐ കൾ ഇന്റർനാഷണൽ നിലവാരത്തിലേക്ക് ഉയർത്തുന്നതിനുള്ള നടപടികൾ പൂർത്തീകരിച്ചുകൊണ്ടിരിക്കുന്നു. ധനവ്യയം, ചന്ദനത്തോപ്പ്, ചെങ്ങന്നൂർ, ഏറ്റുമാനൂർ, കട്ടപ്പന, ചാലക്കുടി, മലമ്പുഴ, കൊയിലാണ്ടി, കണ്ണൂർ, കയ്യൂർ എന്നീ ഐ.ടി.ഐകളിലാണ് പ്രവർത്തനം നടന്നു വരുന്നത്. വേൾഡ് ബാങ്കിന്റെ സഹായത്തോടെ നടപ്പിലാക്കി വരുന്ന STRIVE പദ്ധതിയിലൂടെ 19 ITI കൾ UPGRADE ചെയ്ത്, ആധുനിക കോഴ്സുകൾ ആരംഭിക്കുന്നതിനുള്ള നടപടികൾ പൂർത്തീകരിച്ചു വരുന്നു. കേരളത്തിലെ ഐ.ടി.ഐ.കളിലുള്ള വിവിധ ട്രേഡുകളിൽ നിന്നും സമർത്ഥരായ കുട്ടികളെ എല്ലാ വർഷവും സംസ്ഥാന തലത്തിൽ സ്കിൽ ഫെസ്റ്റ് നടത്തി, കണ്ടെത്തി International Technical Exchange Programme വഴിയായി വിദേശത്തുള്ള വിവിധ ട്രെയിനിംഗ് സെന്ററുകളിൽ രണ്ടാഴ്ചത്തെ പരിശീലനം നൽകി വരുന്നു. ഇതുവഴി വ്യവസായമേഖലയിൽ ആഗോളതലത്തിലുള്ള മാറ്റങ്ങൾ നേരിട്ട് കണ്ട് മനസ്സിലാക്കുന്നതിനും അതിനനുസരിച്ചുള്ള തയ്യാറെടുപ്പുകൾ നടത്തുന്നതിനും അവർക്ക് കഴിയുന്നു. വിവിധ കമ്പനികളുടെ CSR പ്രൊജക്ട് കളിൽ ഉൾപ്പെടുത്തി ITI ട്രെയിനികൾക്ക് കരിയർ ഗൈഡൻസ് ഉം അതോടൊപ്പം സോഫ്റ്റ് സ്കിൽ, COMMUNICATION SKILL എന്നിവയിൽ ട്രെയിനിംഗ് ഉം നൽകിവരുന്നു. വകുപ്പിന് കീഴിലുള്ള ഐ.ടി.ഐകളിൽ പരിശീലനം പൂർത്തിയാക്കിയ ട്രെയിനികൾക്ക് പ്ലേസ്മെന്റ് ലഭ്യമാക്കുന്നതിലേക്കായി ഡയറക്ടറേറ്റ് തലത്തിൽ പ്ലേസ്മെന്റ് സെൽ ആരംഭിച്ച് സ്റ്റേറ്റ്, നാഷണൽ, ഇന്റർ നാഷണൽ തലത്തിലുള്ള സ്ഥാപനങ്ങളുമായി ബന്ധപ്പെട്ട് നടത്തുന്നതിനുള്ള നടപടികൾ സ്വീകരിക്കുന്നതിന് ഡയറക്ടറേറ്റ് തലത്തിൽ കമ്മിറ്റിയെ നിയോഗിച്ചിട്ടുണ്ട്. കൂടാതെ സംസ്ഥാനത്തുടനീളം ജില്ലാ തലത്തിൽ ജോബ് ഫെയറുകൾ സംഘടിപ്പിച്ച് തൊഴിൽ ലഭ്യമാക്കുന്നുണ്ട്. കഴിഞ്ഞ സർക്കാരിന്റെ കാലം മുതൽ നാളിതുവരെ 23754 ട്രെയിനികൾക്ക് പ്ലേസ്മെന്റ് ലഭിച്ചിട്ടുണ്ട്. എല്ലാ സർക്കാർ ഐ.ടി.ഐകളിലും ഇ.ഡി (Entrepreneurship Development) ക്ലബ് പ്രവർത്തിച്ചുവരുന്നു. 2018-ൽ ഏപ്രിൽ മാസം കൊച്ചിയിൽ വച്ച് 'ഇന്ത്യ സ്കിൽ കേരള' മത്സരം സംഘടിപ്പിക്കുക യുണ്ടായി. 20</p>

ട്രെയിനിംഗിലായി സംഘടിപ്പിച്ച മത്സരങ്ങളിൽ ഒന്നും രണ്ടും സ്ഥാനം കരസ്ഥമാക്കി യവർക്കും മത്സരത്തിൽ പങ്കെടുത്തവർക്കും യഥാക്രമം ഒരു ലക്ഷം രൂപയും, 50,000/- രൂപയും, 10,000/- രൂപ വീതവും നൽകുകയുണ്ടായി. പ്രസ്തുത മത്സരത്തിൽ വിജയിച്ചവർ ഇന്ത്യ സ്കിൽ റീജിണൽ മത്സരങ്ങളിലും നാഷണൽ മത്സരത്തിലും പങ്കെടുക്കുകയുണ്ടായി. 2020 -ലും ഇന്ത്യ സ്കിൽ കേരള മത്സരം നടത്തുകയുണ്ടായി. കോവിഡ്-19 പ്രതിരോധ പ്രവർത്തനങ്ങളുടെ ഭാഗമായി മാസ്കുകൾ, ഹാന്റ് സാനിറ്റൈസർ എന്നിവ നിർമ്മിച്ചു വിതരണം നടത്തുകയും ചെയ്തു. ഐ.ടി.ഐകളിൽ നടക്കുന്ന പരിശീലനത്തിന്റെ ഗുണമേന്മ മെച്ചപ്പെടുത്തുന്നതിനും, പരിശീലന മേഖലയിൽ സ്വയം പര്യാപ്തമാക്കുക എന്ന ലക്ഷ്യത്തോടേയും പ്രൊഡക്ഷൻ സെന്ററുകൾ ആരംഭിച്ചിട്ടുണ്ട്. കോഴിക്കോട് (വനിത) ഐ.ടി.ഐയിൽ 30 കെ.വി വൈദ്യുത ഉത്പാദന ശേഷിയുള്ള സോളാർ പവർ പ്ലാന്റ് സ്ഥാപിക്കുകയും ഐ.ടി.ഐയിലെ ഉപയോഗം കഴിഞ്ഞ് ശേഷിക്കുന്ന 10 കെ.വി വൈദ്യുതി കെ.എസ്.ഇ.ബി യ്ക്ക് നൽകി സാമൂഹിക പ്രതിബദ്ധത നിർവ്വഹിക്കുന്നുണ്ട്. ഗാർഹിക വ്യവസായ ആവശ്യങ്ങൾക്ക് വിദഗ്ദ്ധരായവരുടെ സേവനം ലഭ്യമാക്കുക എന്ന ലക്ഷ്യത്തിൽ സ്കിൽ രജിസ്ട്രി എന്ന മൊബൈൽ ആപ്ലിക്കേഷനിലൂടെ പൊതുജനങ്ങൾക്ക് മികച്ച സേവനം ലഭ്യമാക്കാൻ സാധിച്ചു. വിവിധ സർക്കാർ ഐ.ടി.ഐകളിലെ 705 യൂണിറ്റുകൾക്ക് NCVT അഫിലിയേഷൻ ലഭ്യമായിട്ടുണ്ട്. കേന്ദ്രസർക്കാർ നടപ്പാക്കിയ STRIVE പദ്ധതിയുടെ നടത്തിപ്പിനായി 17 സർക്കാർ ഐ.ടി.ഐകളെയും, രണ്ട് പ്രൈവറ്റ് ഐ.ടി.ഐകളെയും മൂന്ന് ഇൻഡസ്ട്രിയൽ ക്ലസ്റ്ററുകളെയും DGT തിരഞ്ഞെടുത്തിട്ടുണ്ട്. KASE, എംപ്ലോയ്മെന്റ് വകുപ്പ് എന്നിവയുമായി ബന്ധപ്പെട്ട നൈപുണ്യ വികസന പരിശീലന മേഖലയിലുണ്ടായ പുരോഗതി സംബന്ധിച്ച റിപ്പോർട്ട് അനുബന്ധമായി ചേർക്കുന്നു.

സെക്ഷൻ ഓഫീസർ

അനുബന്ധം 1

**നക്ലിംഗ് ഇൻസ്റ്റിറ്റ്യൂട്ട് ഫോർ കരിയർ എൻഹാൻസ്മെന്റ് (NICE)**

നക്ലിംഗ് മേഖലയിൽ നൈപുണ്യ വികസനത്തിനായി നക്ലിംഗ് ഇൻസ്റ്റിറ്റ്യൂട്ട് ഫോർ കരിയർ എൻഹാൻസ്മെന്റ് (NICE) എന്ന സ്ഥാപനം തിരുവനന്തപുരം ജില്ലയിലെ കിൻഫ്രയിൽ പ്രവർത്തിച്ചുവരുന്നു.

**എൻലൈറ്റൻ സ്കീൽസ് പ്രോഗ്രാം ഫോർ ഓയിൽ & റിഗ് (ESPOIR)**

ഓയിൽ & റിഗ് മേഖലയിൽ മികവിന്റെ കേന്ദ്രമായ Enlighten Skills Program for Oil & Rig (ESPOIR) ഏറണാകുളം ജില്ലയിലെ അങ്കമാലിയിലുള്ള ഇന്റർനാഷണൽ സ്കീൽസ് പാർക്കിൽ 06.12.2015 മുതൽ പ്രവർത്തിച്ചു വരുന്നു. ഖത്തർ ആസ്ഥാനമായുള്ള ഇറാം സയന്റിഫിക് സൊല്യൂഷൻസ് പ്രൈവറ്റ് ലിമിറ്റഡുമായി സഹകരിച്ചാണ് ഈ കേന്ദ്രം പ്രവർത്തിക്കുന്നത്. ഇൻസ്ട്രുമെന്റ് ടെക്നീഷ്യൻ, ഇൻഡസ്ട്രിയൽ ഇലക്ട്രീഷ്യൻ, വെൽഡർ, പൈപ്പ് ഫാബ്രിക്കേറ്റർ, പൈപ്പ് ഫിറ്റർ തുടങ്ങി വിവിധ ട്രേഡുകളിൽ മികച്ച രീതിയിൽ പരിശീലനം നൽകി വരുന്നു.

**ഇൻക്യുബേറ്റർ- കോ-വർക്കിംഗ് സ്പേസ്**

സംസ്ഥാനത്തുടനീളം മുഖ്യവർദ്ധിത ജോലികളും പുതിയ സംരംഭങ്ങളും സൃഷ്ടിക്കുന്നതിനായി വ്യവസായ വകുപ്പിനു കീഴിലുള്ള കേരള ഇൻസ്റ്റിറ്റ്യൂട്ട് ഓഫ് എന്റർപ്രൈസർഷിപ്പ് ഡെവലപ്മെന്റ്-മായി (KIED) - സഹകരിച്ച് എന്റർപ്രൈസ് ഡെവലപ്മെന്റ് സെന്റർ (EDC)/ ഇൻക്യുബേറ്റർ- കോ-വർക്കിംഗ് സ്പേസ് എന്ന പേരിൽ സംരംഭകത്വ വികസന കേന്ദ്രത്തിന്റെ പ്രവർത്തനം ആരംഭിക്കാനുള്ള നടപടിക്രമങ്ങൾ പുരോഗമിച്ചു വരുന്നു.

**സെന്റർ ഓഫ് എക്സലൻസ് ഇൻ റിന്യൂവബിൾ എനർജി**

KASE അനൈർദ്ദമായി ചേർന്ന് ഈ മേഖലയിലെ ആദ്യത്തെ മികവിന്റെ കേന്ദ്രം തിരുവനന്തപുരത്ത് ആരംഭിച്ചിട്ടുണ്ട്. അക്ഷയോർജ്ജ, വൈദ്യുതി വാഹനങ്ങളുടെ സാങ്കേതിക വിദ്യ, സോളാർ പാനലുകളുടെ ഇൻസ്റ്റലേഷൻ ഉൾപ്പെടെ വിവിധ മേഖലകളിലായി പരിശീലന പരിപാടികൾ വിഭാവനം ചെയ്തിട്ടുണ്ട്. തിയറി ക്ലാസ്സുകൾക്ക് പുറമേ പ്രായോഗിക പരിശീലനവും വ്യാവസായിക സംരംഭങ്ങളിലെ തൊഴിൽ മേഖലയിൽ ആവശ്യമായ സാങ്കേതിക വൈദഗ്ദ്ധ്യം തുടങ്ങിയവയിൽ ഊന്നൽ നൽകി കൊണ്ടാണ് പാഠഭാഗങ്ങൾ ഒരുക്കിയിരിക്കുന്നത്.

**സെന്റർ ഓഫ് എക്സലൻസ് ഇൻ സ്പോർട്സ് സെക്ടർ**

കായിക യുവജന വകുപ്പുമായി കൈകോർത്തുകൊണ്ട് കായിക മേഖലയിൽ ഒരു മികവിന്റെ കേന്ദ്രം സ്ഥാപിക്കുന്നതിനുള്ള നടപടി സ്വീകരിച്ചു വരുന്നു.

**മൾട്ടി - ലാംഗ്വേജ് ലേണിംഗ് ഇൻസ്റ്റിറ്റ്യൂട്ട്**

വിദേശത്തേയ്ക്കായി തൊഴിൽ നേടാൻ ആഗ്രഹിക്കുന്ന വിദ്യാർത്ഥികളെ സഹായിക്കുന്നതിനായി KASE- ഉം ഒഡെപെക് (ODEPC) യുമായി സഹകരിച്ച് മൾട്ടി ലാംഗ്വേജ് ലേണിംഗ് ഇൻസ്റ്റിറ്റ്യൂട്ട് എന്ന പേരിൽ അങ്കമാലിയിൽ ഇൻകെൽ ടവറിൽ IELTS/OET ഒരു പരിശീലന കേന്ദ്രം പ്രവർത്തിച്ചു വരുന്നു

**ഒക്കുപ്പേഷണൽ ട്രെയിനിംഗ് ആന്റ് എക്സാമിനേഷൻ സെന്റർ (OTEC)**


KASE- ഉം ഓഡെപെക് (ODEPC) യുമായി സഹകരിച്ച് Occupation Training and Exam Centre (OTEC) എന്ന പേരിൽ അങ്കമാലിയിൽ ഇൻകെൽ ടവറിൽ Occupational English Test- നായി (OET) ഒരു പരീക്ഷ കേന്ദ്രം പ്രവർത്തിച്ചു വരുന്നു. ഗൾഫ് രാജ്യങ്ങളിലെയും യൂറോപ്യൻ രാജ്യങ്ങളിലെയും തൊഴിലവസരങ്ങൾ, ഇന്ത്യയിലെ പ്രത്യേകിച്ച് കേരളത്തിലെ യുവജനതയ്ക്ക് മുന്നിൽ തുറന്നു കൊടുക്കുന്നതിനൊപ്പം തന്നെ ഇത്തരം തൊഴിലവസരങ്ങൾ നേടിയെടുക്കുന്നതിന് ഉദ്യോഗാർത്ഥികളെ പാകപ്പെടുത്തിയെടുക്കുന്നതിനു കൂടി സാഹചര്യമൊരുക്കുന്ന തിനായാണ് OTEC പ്രവർത്തിക്കുന്നത് .

**ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആന്റ് കൺസ്ട്രക്ഷൻ (IIIC)**

കൺസ്ട്രക്ഷൻ മേഖലകളിൽ അതിവിദഗ്ദ്ധ തൊഴിൽ പ്രൊഫഷണലുകളെ വാർത്തെടുക്കുക എന്ന ലക്ഷ്യത്തോടെ കൊല്ലം ജില്ലയിലെ ചവറയിൽ ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആന്റ് കൺസ്ട്രക്ഷൻ (IIIC)-ആരംഭിച്ചിട്ടുണ്ട്. IIIC ൽ അന്താരാഷ്ട്ര നിലവാരത്തിലുള്ള കൺസ്ട്രക്ഷൻ എഞ്ചിനീയറിംഗ് ആന്റ് മാനേജ്മെന്റ് കോഴ്സുകളും മേസണറി, കാർപെന്ററി, പ്ലംബിംഗ്, ഇലക്ട്രിക്കൽ, ഡ്രാഫ്റ്റ്സ്മാൻ, സൂപ്പർവൈസർ, സൈറ്റ് മാനേജർ എന്നീ വ്യത്യസ്ത മേഖലകളിൽ നൈപുണ്യ വികസനത്തിനുകുന്ന കോഴ്സുകളും ലഭ്യമാക്കുന്നുണ്ട്. ഐ.ടി.ഐ സർട്ടിഫിക്കറ്റ് / ഡിപ്ലോമ, എഞ്ചിനീയറിംഗ് ബിരുദധാരികൾക്ക് രാജ്യത്തിനകത്തും പുറത്തും തൊഴിൽ ലഭ്യത ഉറപ്പു വരുത്തുവാൻ IIIC യിലൂടെ സാധിക്കും.

**കൗശൽകേന്ദ്രങ്ങൾ**

നൈപുണ്യ വികാസത്തിനും വ്യക്തിത്വ വികസനത്തിനും വേണ്ടിയുള്ള ലോകോത്തര നിലവാരം പുലർത്തുന്ന സ്ഥാപനമാണ് കൗശൽ കേന്ദ്രം. സ്കൂൾ കോളേജ് വിദ്യാർത്ഥികളുടെ അഭിരുചി മനസ്സിലാക്കി ഉചിതമായ മാർഗനിർദ്ദേശങ്ങൾ നൽകുന്നതിനുള്ള ഗൈഡ്നസ് സെൽ, ഇംഗ്ലീഷ് ഭാഷയിൽ നൈപുണ്യ പരിശീലനം നേടുന്നതിനുള്ള കമ്മ്യൂണിക്കേഷൻ സെൽ, തൊഴിലൻ്റെ നിപുണത കൈവരിക്കാനുതകുന്ന കമ്പ്യൂട്ടർ പരിശീലനം, ക്യാണ്ടിറ്റോറീവ് ആപ്റ്റിറ്റ്യൂഡ് പരിശീലനം, എന്നിവ ഉൾപ്പെടുന്ന എംപ്ലോയബിലിറ്റി സെൽ എന്നിവ കൗശൽ കേന്ദ്രയിൽ ഒരുക്കിയിരിക്കുന്നു. കൊല്ലം ജില്ലയിലെ ചവറയിലും കോഴിക്കോട് ജില്ലയിലെ പാളയത്തും പാലക്കാടു ജില്ലയിലെ കൂറ്റനാടും നിലവിൽ സെന്ററുകൾ പ്രവർത്തിച്ചുവരുന്നു. കാസർഗോഡ് ജില്ലയിലെ ബേഡഡുക്കയിൽ പ്രസ്തുത കേന്ദ്രത്തിൻ്റെ നിർമ്മാണം പുരോഗമിക്കുന്നു. പത്തനംതിട്ട ജില്ലയിലെ കോന്നിയിലും വയനാട് ജില്ലയിലെ മാനന്തവാടിയിലും ആലപ്പുഴ ജില്ലയിലെ ആലപ്പുഴ മണ്ഡലത്തിലും കൗശൽ കേന്ദ്രങ്ങൾ ആരംഭിക്കാനുള്ള നടപടികൾ പുരോഗമിക്കുകയാണ്.

  
സെക്ഷൻ ഓഫീസർ

അനുബന്ധം 2

**പി എം കെ വി വൈ പദ്ധതികളിലെ നാളിതുവരെയുള്ള പ്രവർത്തന പുരോഗതി**

1. പ്രധാന മന്ത്രി കൗശൽ വികാസ് യോജന (പി എം കെ വി വൈ) 2.0 പദ്ധതി ഭൗതികപുരോഗതി

പരിശീലന പങ്കാളികൾ : 33

പരിശീലനത്തിനായി എൻറോൾ ചെയ്ത യുവാക്കൾ : 25260

പരിശീലനം പൂർത്തിയാക്കിയവർ : 24362

സർട്ടിഫിക്കറ്റ് നേടിയവർ : 17115

തൊഴിൽ ലഭ്യമായവർ : 3285

NB : ശേഷിക്കുന്ന യുവാക്കളുടെ പരിശീലനവും, മൂല്യനിർണ്ണയവും തൊഴിൽ ലഭ്യതയും പുരോഗമിച്ചു വരുന്നു

2. പ്രധാന മന്ത്രി കൗശൽ വികാസ് യോജന (പി എം കെ വി വൈ) 3.0 പദ്ധതി ഭൗതികപുരോഗതി

ആകെ പരിശീലന പങ്കാളികൾ : 19

പരിശീലനത്തിനായി എൻറോൾ ചെയ്ത യുവാക്കൾ : 2330

പരിശീലനം പൂർത്തിയാക്കിയവർ : 2294

അസ്പെക്സ്മെന്റ് പൂർത്തിയാക്കിയവർ : 959

NB : ശേഷിക്കുന്ന യുവാക്കളുടെ നൈപുണ്യ പരിശീലനവും, മൂല്യനിർണ്ണയവും പ്ലേസ്മെന്റും പുരോഗമിച്ചു വരുന്നു

**മികവിന്റെ കേന്ദ്രങ്ങളും അക്രഡിറ്റഡ് കോഴ്സുകളും വഴി നടത്തിയ പരിശീലന വിവരങ്ങൾ ചുവടെച്ചേർക്കുന്നു**

NAME OF THE INSTITUTE	TRAINED	PLACEMENT
NICE	515	194
CATS	189	76
CRETT	27	25
ESPOIR	1539	885
IIIC	908	293
SWAT	63	53
HEDGE	2715	552
LILI	4	4
SMEC	132	70
INDUSCAN	274	165
INCAETEK	68	34
INTERCAD	119	34
INFOPRISM	684	NIL

SCHOOL OF WELLNESS	12	12
DHANWANTHARY	359	179
ATHEOS	567	567
MULTI-LANGUAGE LEARNING CENTRE	32	NIL
OTEC - ANGAMALY	5	NA
SMRI	93	65
BLITZ ACADEMY	2192	1059
THOUGHTS ACADEMY	10	NA
KAUSHAL KENDRA	21360	
<b>Grand Total</b>	<b>31867</b>	<b>4267</b>

**കരിയർ ഡെവലപ്മെന്റ് സെന്ററിന്റെ പ്രവർത്തന പുരോഗതി**

രജിസ്ട്രേഷൻ - 22850

വിവിധ റാങ്ക് ലിസ്റ്റുകളിൽ ഉൾപ്പെട്ട ഉദ്യോഗാർത്ഥികൾ -166

ഉന്നത വിദ്യാഭ്യാസ സ്ഥാപനങ്ങളിൽ അഡ്മിഷൻ ലഭിച്ച ഉദ്യോഗാർത്ഥികൾ - 75

വ്യക്തിഗത മാർഗ്ഗ നിർദ്ദേശം - 6243

കരിയർ സെമിനാർ -181

കരിയർ ഗൈഡൻസ് ക്ലാസ് -176

(പങ്കെടുത്തവർ) - 17172

കോച്ചിങ് ക്ലാസുകൾ -30

(പങ്കെടുത്തവർ) - 1636

**ധനസ്സ് - പ്രവർത്തന പുരോഗതി**

ധനസ്സ് പദ്ധതിയിൽ ഉൾപ്പെടുത്തി കോഴിക്കോട്, പേരാമ്പ്ര കരിയർ ഡെവലപ്മെന്റ് സെന്ററിന്റെ ആഭിമുഖ്യത്തിൽ 200 വിദ്യാർത്ഥികൾക്ക് പരിശീലനം നൽകി വരുന്നു. കൂടാതെ കരിയർ ജാലകം ബുക്ക് ലെറ്റുകൾ എംപ്ലോയ്മെന്റ് വകുപ്പിന്റെ സ്റ്റേറ്റ് വൊക്കേഷണൽ ഗൈഡൻസ് യൂണിറ്റിന്റെ ഭാഗമായി നടത്തുന്ന വിവിധ പരിപാടികളിലൂടെ സംസ്ഥാനത്തെ മുഴുവൻ വിദ്യാഭ്യാസ സ്ഥാപനങ്ങളിലും ലഭ്യമാക്കുന്നതിനുള്ള നടപടികൾ സ്വീകരിച്ചുവരുന്നു.

**എംപ്ലോയബിലിറ്റി സെന്റർ**

എംപ്ലോയബിലിറ്റി സെന്ററുകളിൽ 225804 പേർ രജിസ്റ്റർ ചെയ്യുകയും പരിശീലനം നൽകിയ 145269 ഉദ്യോഗാർത്ഥികളിൽ 71825 പേർക്ക് സ്വകാര്യ മേഖലയിലെ വിവിധ സ്ഥാപനങ്ങളിൽ ജോബ് ഓഫറുകൾ നൽകുകയും ചെയ്തിട്ടുണ്ട്.


**വൊക്കേഷണൽ ഗൈഡൻസ് യൂണിറ്റ്**

ഗൈഡൻസ് -363390

കരിയർടാക്ക് -7122

കോച്ചിങ് ക്ലാസ് -1107

കരിയർ സെമിനാർ-8208

  
സെക്രട്ടറി, ഓഫീസ്